

# មជ្ឈមណ្ឌលឯកសារកម្ពុជា

## នៅពេលដែលយុត្តិធម៌នៃរបបប្រល័យពូជសាសន៍ ប្រឈមនឹងភាពអយុត្តិធម៌

នាពេលថ្មីៗកន្លងទៅនេះ អង្គជំនុំជម្រះវិសាមញ្ញក្នុងតុលាការកម្ពុជាបានជូនដំណឹងថា ជនជាប់ចោទ អៀង ធីរិទ្ធ ក្នុងករណី០០២មិនមានសម្បទាគ្រប់គ្រាន់ក្នុងការចូលរួមកិច្ចដំណើរ ការតុលាការបានទេ ដោយសារតែជនជាប់ចោទរូបនេះមានជំងឺ វត្តមានវត្តមានស្មារតីក្នុងកម្រិតមួយដ៏ធ្ងន់ធ្ងរ ។ នៅថ្ងៃទី១៦ ខែកញ្ញា ឆ្នាំ២០១២នេះ ប្រធានអង្គជំនុំជម្រះតុលាការកំពូលនៃអង្គជំនុំជម្រះវិសាមញ្ញក្នុងតុលាការកម្ពុជាបានសម្រេចថា អៀង ធីរិទ្ធ ត្រូវដោះលែងជាមួយលក្ខខណ្ឌបណ្តោះអាសន្នមួយចំនួនដូចជា ១)ជនជាប់ចោទត្រូវជូនដំណឹងដល់អង្គជំនុំជម្រះអំពីអាសយដ្ឋាន ដែលខ្លួនត្រូវបានស្នាក់នៅ ហើយមិនត្រូវផ្លាស់ប្តូរទីលំនៅដោយ មិនមានការអនុញ្ញាតពីអង្គជំនុំជម្រះឡើយ ២)ជនជាប់ចោទត្រូវប្រគល់លិខិតឆ្លងដែននិងឯកសារធ្វើដំណើរពាក់ព័ន្ធដទៃទៀត ហើយមិនត្រូវចេញក្រៅព្រំប្រទល់ដែនដីនៃព្រះរាជាណាចក្រកម្ពុជាឡើយ និង ៣)ជនជាប់ចោទត្រូវគោរពតាមដីកាកោះដែលចេញដោយតុលាការ ។ ទោះបីជាមានការរំពឹងទុកបែបនេះជាយូរមក ហើយយ៉ាងណាក៏ដោយ ដំណឹងអំពីការមិនមានសម្បទាគ្រប់គ្រាន់របស់ជនជាប់ចោទនិងការដោះលែងបែបនេះនៅតែជាថតភាពមួយ ដែលជនរងគ្រោះនៃរបបខ្មែរក្រហមពិបាកនឹងទទួលយក ។

នេះគឺជាការពិតនៅពេលដែលតួនាទីជាពិសេសរបស់ អៀង ធីរិទ្ធ នៅក្នុងចលនាខ្មែរក្រហមត្រូវបានលើកមកនិយាយ ។ អៀង ធីរិទ្ធ ត្រូវបានដាក់ឈ្មោះជារឿយៗនៅក្នុងសារព័ត៌មាន បរទេសថាជា “ស្ត្រីទីមួយ” ។ ការឲ្យឈ្មោះជា “ស្ត្រីទីមួយ” បែបនេះ គឺថានេះមួយមិនត្រឹមត្រូវទាល់តែសោះ ហើយធ្វើឲ្យមានការយល់ខុស ។ អៀង ធីរិទ្ធ មិនមែនជាបុគ្គលមួយរូបដែលបានចូលរួមពាក់ព័ន្ធក្នុងរបបខ្មែរក្រហមដោយសារតែថានេះរបស់ខ្លួនជាប្រពន្ធរបស់ អៀង សារី និងជាប្អូនថ្មីរបស់ ប៉ុល ពតនោះទេ ប៉ុន្តែ អៀង ធីរិទ្ធ គឺជាសមាជិកបក្សកុម្មុយនីស្តកម្ពុជាដ៏មានឥទ្ធិពលមួយរូបដែលមានអំណាចទូទាំងប្រទេសក្នុងនាមជារដ្ឋមន្ត្រីក្រសួងស្ថិតិកិច្ចនៃរបបកម្ពុជាប្រជាធិបតេយ្យ ។ នៅក្នុងតួនាទីបែបនេះ អៀង ធីរិទ្ធ បានធ្វើកិច្ចការដោយខ្លួនឯង និងចូលរួមពាក់ព័ន្ធដោយផ្ទាល់ក្នុងការបដិសេធផ្តលការព្យាបាលសុខភាពជាមូលដ្ឋានដល់ប្រជាជនកម្ពុជាគ្រប់រូបក្នុងអំឡុងពេល ដែលខ្លួនកំពុងមានអំណាចនៅក្នុងរបបខ្មែរក្រហម ។ ហេតុដូច្នេះ សម្រាប់ជនរងគ្រោះ ការដែល អៀង ធីរិទ្ធ មានលទ្ធភាពទទួលបានការថែទាំសុខភាពលំដាប់ថ្នាក់ពិភពលោក និងទទួលបាននូវការព្យាបាលពីវេជ្ជបណ្ឌិតជំនាញជាច្រើនរូបបែបនេះ គឺជាការជួយគ្នាស្រឡះទៅនឹងអ្វីដែល អៀង ធីរិទ្ធ ធ្លាប់បានធ្វើ និងអ្វីដែលខ្លួនធ្លាប់ហៅថា “ការថែទាំសុខភាពប្រជាជន” នៅក្នុងរបបខ្មែរក្រហម ។

បន្ថែមទៅនឹងសេវាសុខភាពយ៉ាងវិសេសវិសាលដែល អៀង ធីរិទ្ធ បានទទួលវាជាការលំបាក មួយសម្រាប់ជនរងគ្រោះ និងប្រជាជនកម្ពុជាទាំងអស់ក្នុងការទទួលយកនូវការលើកកម្ពស់សិទ្ធិរបស់ អៀង ធីរិទ្ធ ដែលកើតឡើងនៅអង្គជំនុំជម្រះវិសាមញ្ញក្នុងតុលាការកម្ពុជា។ សិទ្ធិការពារខ្លួនជា មូលដ្ឋាននៅតែជាទស្សនៈមួយពិបាកយល់នៅក្នុងតុលាការកម្ពុជា។ ដូច្នោះ សេចក្តីប្រកាសរបស់អង្គជំនុំ ជម្រះវិសាមញ្ញក្នុងតុលាការកម្ពុជាអំពីសិទ្ធិទទួលបានយុត្តិធម៌ និង សិទ្ធិរបស់ជនជាប់ចោទនៅតែជា រឿងចម្លែក ហើយដែលជាទស្សនៈរបស់បរទេសដែលបានបញ្ចូលក្នុងសន្តិសុខប្រជាជនកម្ពុជាទូទៅ។ ជាថ្មីម្តងទៀត ភាពទន់ខ្សោយនៃប្រព័ន្ធយុត្តិធម៌ព្រហ្មទណ្ឌរបស់កម្ពុជាក៏ជា កេរដំណែលនៃរបប ខ្មែរ ក្រហម ដែលបានបំផ្លិចបំផ្លាញស្ថាប័នសំខាន់ៗ និងស្ថាប័នសន្តិសុខស៊ីវិលរបស់កម្ពុជាដែលបង្កឲ្យមាន ភាពអយុត្តិធម៌ដ៏ជាក់ច្បាស់នៅក្នុងស្មារតីនៃភាពអយុត្តិធម៌ សម្រាប់ជនរងគ្រោះ ដែលមើលឃើញថា អៀង ធីរិទ្ធ បានទទួលនូវកម្រិតយុត្តិធម៌ដ៏ត្រឹមត្រូវខាងផ្លូវច្បាប់ ដែលមិនមានជនជាប់ចោទកម្ពុជា ណាម្នាក់អាចរំពឹងថានឹងទទួលបានដូច្នោះទេ នៅពេលប្រជាជនកម្ពុជាត្រូវបានកាត់ទោសនៅក្នុងតុលាការ កម្ពុជា សូម្បីតែបទឧក្រិដ្ឋដ៏តូចតាចក៏ដោយ។

ប្រសិនបើ អៀង ធីរិទ្ធ នៅទីបំផុតអាចប្រណាំងឈ្នះនឹង ពេលវេលានិងឈ្នះក្តីដែលការទទួល ខុសត្រូវរបស់ខ្លួននៅក្នុងរបបខ្មែរក្រហមមិន ដែលទទួលបាននូវការកាត់ទោស ហេតុការណ៍ជាអកុសល បែបនេះអាចនឹងប្រើប្រាស់ជាផ្នែកមួយនៃដំណើរការយុត្តិធម៌អន្តរកាល ដែលបានកើតឡើងនៅក្នុង ប្រទេសកម្ពុជា។

ទីមួយ ការមិនមានសម្បទាគ្រប់គ្រាន់និងការដោះលែង របស់ អៀង ធីរិទ្ធ មិនបង្កជា ខុសគ្នាទាំងដល់ដំណើរការស្វែងរកយុត្តិធម៌អន្តរកាលក្នុងកម្រិតទ្រង់ទ្រាយធំដែលកំពុងតែដំណើរការក្នុង ករណី ០២ នៅអង្គជំនុំជម្រះវិសាមញ្ញក្នុងតុលាការកម្ពុជានោះទេ ហើយសង្ឃឹមថានឹងបង្កើនសេចក្តីចង់ បានបន្ថែមទៀតដល់តុលាការក្នុងការជំរុញកិច្ចដំណើរការទៅមុខជាបន្ទាន់ក្នុងករណីប្រឆាំងនឹងមេដឹកនាំ ខ្មែរក្រហមដទៃទៀត។

សេវាថែទាំសុខភាពផ្លូវចិត្តដែល អៀង ធីរិទ្ធ បានទទួលគឺជាសញ្ញាណមួយនៃសេចក្តីករុណា ប្រសិនបើប្រៀបធៀបទៅនឹងកង្វះខាតទាំងស្រុងនៃសេចក្តីករុណាបែបនេះក្នុងរបបខ្មែរក្រហម។ ភាព ពេញចិត្តមួយចំនួនអាចនឹងទទួលបានពីជនរងគ្រោះដែលត្រូវបានដកហូតឱកាសក្នុងការដាក់ អៀង ធីរិទ្ធ ឲ្យទទួលខុសត្រូវតាម ច្បាប់តុលាការដោយជំទាស់មិនទទួលយកបទដ្ឋានតុលាការយុត្តិធម៌ជាមូលដ្ឋានមួយ សូម្បីតែនៅចំពោះមុខឧក្រិដ្ឋកម្មដ៏ព្រៃផ្សៃដែល អៀង ធីរិទ្ធ ត្រូវបានចោទប្រកាន់ក៏ដោយ។ លើសពី នេះទៅទៀត បញ្ហាសុខភាពផ្លូវចិត្តដ៏ស្មុគស្មាញដែលកើតមាននៅអង្គជំនុំជម្រះវិសាមញ្ញក្នុងតុលាការ កម្ពុជាអាចនឹងត្រូវបានយកមកប្រើប្រាស់ ដើម្បីពង្រឹងវិស័យសុខភាពផ្លូវចិត្តនៅប្រទេសកម្ពុជាដែលជា កេរដំណែលនៃរបបខ្មែរក្រហម។

ក្នុងអំឡុងរបបកម្ពុជាប្រជាធិបតេយ្យ ខ្មែរក្រហមបានប្រើអំពើហិង្សាប្រឆាំងនឹងអារម្មណ៍ ព្រមទាំងមនោសញ្ចេតនាជា មូលដ្ឋានរបស់មនុស្ស ហើយខ្មែរក្រហមបានចាត់ទុកអាការៈនៃរោគសញ្ញាសាមញ្ញដូចជា ឈឺក្បាលថាជាភាពទន់ខ្សោយនិងថាជា ជំងឺរបស់ចក្រពត្តិនិយម ។ អ្នកដែលមានបញ្ហាផ្លូវចិត្តធ្ងន់ធ្ងរដូចអ្វី ដែល អៀង ធីរិទ្ធ កំពុងទទួលរងសព្វថ្ងៃ នឹងត្រូវបានកម្ចាត់ចោល ភ្លាមដោយរបបខ្មែរក្រហមដែលបានចាត់ទុកថាជាសញ្ញាណនៃភាពទន់ខ្សោយនៃសង្គមដែលត្រូវតែចាត់វិធានការ ។ នៅពេលនេះ អៀង ធីរិទ្ធ ត្រូវបានផ្តល់នូវក្តីមេត្តាករុណា ដែលក្តីមេត្តាករុណានេះ ខ្លួនបានធ្វើការយ៉ាងសកម្មដើម្បីបំបាត់ចោលក្នុងនាមជារដ្ឋមន្ត្រីខ្មែរក្រហមមួយរូប ។ ខណៈពេលដែល ការធ្វើបែបនេះគឺជាទង្វើដ៏ឈឺចាប់មួយសម្រាប់ជនរងគ្រោះ ស្របពេលជាមួយគ្នានោះដែរ យើងក៏មាន ក្តីសង្ឃឹមយ៉ាងមុតមាំក្នុងផ្លូវដ៏វែងឆ្ងាយទៅមុខថា ទង្វើនេះនឹងត្រូវបានមើលឃើញថាជាភាពជោគជ័យ ដ៏តូចមួយសម្រាប់ភាពយុត្តិធម៌ និងភាពថ្លៃថ្នូររបស់មនុស្សជាតិ ។

**ឆាន់ យុ**